

## अनुसूची- २

(दफा ४ तथा अनुसूची-१ को भाग-१ संग सम्बन्धित)



त्रिवेणी नगरपालिका

स्थानीय राजपत्र

खण्ड २०७४

संख्या ०१

मिति: २०७४.११/२९

भाग-१

त्रिवेणी नगरपालिका

"अल्पकालिन नगर सेवा केन्द्र संचालन सम्बन्धी कार्यविधि " २०७४

आज्ञाले,

खगेन्द्र साउद

नि.प्रमुख प्रशासकीय अधिकृत



## स्थानीय राजपत्र

### त्रिवेणी नगरपालिकाद्वारा प्रकाशित

७ नं. प्रदेश, तोली, बाजुरा फाल्गुण ३० गते बुधबार, २०७४ साल संख्या: १

भाग □ १

### अल्पकालिन नगर सेवा केन्द्र संचालन सम्बन्धी कार्यविधि २०७४

#### १. भूमिका :

लैंगिक हिंसा सामाजिक चिन्ताको विषय बनिरहेको छ । लैंगिक हिंसाबाट प्रायः महिलाहरु नै प्रभावित हुने गरेका छन । कतिपय प्रभावित महिला एक्कासी घरबाट निकालिने गरेको र कही कतै थात-बास नपाएर भनन जोखिममा पर्नु परेको अवस्था पनि छ । आफन्त भन्दैमा महिलाले प्रताडित हुनु पर्ने स्थिति कदापि हुनु हुँदैन । महिला हिंसा विरुद्ध शून्य सहनशीलता हुनुपर्दछ । महिला स्वयंले, परिवारका सज्जनले अनि समुदायका सबैले अन्यायको प्रतिकार गर्नु पर्दछ । सँगसँगै प्रभावित महिलालाई तत्काल संरक्षण गर्ने, न्याय दिलाउने र उनको पक्षमा पारिवारिक मेलमिलाप कायम गराउन तर्फ पनि त्यतिकै ध्यान दिनुपर्ने भएको छ ।

घरेलु हिंसा (कसुर र सजाय) ऐन २०६६ तथा सोको नियमावली २०६७ ले गरेको व्यवस्था अनुसार त्रिवेणी नगरपालिकाले आफ्नो कार्यक्षेत्र भित्र घरेलु हिंसाबाट पीडित महिलाहरुलाई तत्काल अल्पकालिन सेवा र सुविधा पुऱ्याउनको लागि यो अल्पकालिन नगर सेवा केन्द्र सञ्चालनका कार्य क्षेत्रगत शर्तहरु तयार गरि लागू गरेको छ ।

#### २. उद्देश्य

महिला संस्थाहरुको समन्वयमा निरोधात्मक सामाजिक जागरण ल्याउनुका साथै अधिकारवादी सोचबाट प्रभावित महिला र बालबालिकाका लागि छिमेकी सहयोग एवं समुदाय देखि नै सदरमुकाम सम्मका यथाशक्य उपचारात्मक सेवाहरु सुलभ गराएर न्याय दिलाउनु अल्पकालिन नगर सेवा केन्द्रको उद्देश्य हो ।

#### ३. परिभाषा

क. “घरेलुहिंसा” भन्नाले कुनै व्यक्तिले घरेलु सम्बन्ध भएको अर्को कुनै व्यक्तिलाई दिएको शारीरिक, मानसिक, यौनजन्य वा आर्थिक यातना सम्भन्नु पर्दछ ।

ख. “लैंगिक हिंसा” भन्नाले सार्वजनिक वा निजी जीवनमा लिंगका आधारमा कसै प्रति शारीरिक, यौनजन्य वा मानसिक क्षति वा पीडा पुरयाउने कार्य सम्भन्नु पर्दछ र सो शब्दले लिंगको आधारमा हुने वा हुन सक्ने कुनै पनि प्रकारका अपमानजन्य, पीडाजन्य वा धम्कीपूर्ण

व्यवहार, दवाव, करकाप वा स्वेच्छाचारी रुपमा महिलालाई स्वतन्त्रताको उपभोग गर्नबाट बञ्चित गर्ने कुनै कार्य समेतलाई जनाउँछ ।

ग. "समन्वय समिति" भन्नाले यस निर्देशिकाको दफा १२ बमोजिम गठित समितिलाई सम्झनु पर्दछ। घ. "निर्देशन समिति" भन्नाले यस निर्देशिकाको दफा १३ बमोजिम गठित समितिलाई सम्झनु पर्दछ ।

#### ४. कार्यक्षेत्र

स्थानीय समन्वय समितिले अन्यथा तोकेकोमा बाहेक,

(क) सुरक्षित अल्पकालिन नगर सेवा केन्द्रको कार्यक्षेत्र हालको त्रिवेणी नगरपालिकाको कार्यक्षेत्र हुनेछ ।

#### ५. कार्य जिम्मेवारी

सुरक्षित अल्पकालिन नगर सेवा केन्द्रहरूको कार्य जिम्मेवारी देहाय बमोजिम हुनेछ :

(क) निर्धारित प्रक्रियाबाट सम्प्रेषित प्रभावित महिलाका लागि स्वीकृत मापदण्ड मुताबिकको बस्ने-खाने व्यवस्था भएको सुरक्षित अल्पकालीन आश्रय सञ्चालन गर्ने ।

(ख) खण्ड (क) बमोजिम आरक्षित महिलाले निजको अवस्था अनुसार स्थानीय स्तरमा नै प्राप्त गर्नु पर्ने निम्न लिखित सेवाहरू प्रदान गर्ने :

- लागेको चोटपटकको औषधोपचार
- मनोसामाजिक विमर्श
- न्यायमा पहुँच दिलाउन आवश्यक कानुनी परामर्श एवं सेवा
- कानुन कार्यान्वयन गर्ने निकायहरूसँग सम्पर्क र सेवा
- समन्वय समितिले तोकेका अन्य सेवा

(ग) गम्भीर प्रकृतिका घटना भएको वा पारिवारिक मेलमिलापको पहल व्यर्थ भएको खण्डमा प्रभावित महिलालाई तत्काल संरक्षणमा लिएर आवश्यकता अनुसार खण्ड (ख) बमोजिमका सेवा प्रदान गर्ने ।

(घ) सुरक्षित आश्रय आवश्यक नपर्ने तर खण्ड (ख) मा उल्लिखित सेवा आवश्यक परे निर्धारित प्रक्रियाबाट सम्प्रेषित प्रभावित महिलाको हकमा पनि आवश्यक सेवा दिने ।

(ङ.) सेवा प्राप्त प्रभावित महिलालाई हकभोग, पारिवारिक पुनर्मिलन, वैकल्पिक पुनःस्थापनाका लागि संप्रेक्षकलाई समन्वय गरी फिर्ता गर्ने ।

(च) स्थानीय स्वास्थ्य केन्द्रमा उपचार हुन नसक्ने चोटपटक भएमा, जटिल मनोसामाजिक समस्या भै थप मनोसामाजिक विमर्श आवश्यक परेमा, कानुनी उपचार चाहेमा सेवा केन्द्र संचालन गर्ने संस्थाले त्रिवेणी नगरपालिकामा अनुरोध गर्ने ।

(छ) फिर्ता सम्प्रेषित प्रभावित महिलाको अवस्था अनुसार हकभोग, पारिवारिक पुनर्मिलन तथा घटनाको पुनरावृत्ति नहोस् भनी अनुशरण लगायत यथाशक्य सहजीकरण गर्ने ।

- (ज) स्थानीय तहका निगरानी समुह, समिति, महिला सहकारी संस्था अन्य संघ संस्थासंग, निरन्तर सम्पर्क समन्वय गर्ने ।
- (झ) विभिन्न सेवामा प्रभावित महिलाको पहुँच स्थापना गर्न स्थानीय सेवा-प्रदायक माभक्त अधिवाचन एवं सञ्जालीकरण गर्ने ।
- (ञ) सरोकारवाला निकायहरु, महिला संस्था समितिहरुको सहकार्यमा विभिन्न कार्यक्रमका माध्यमबाट घरेलु ज्यादती विरोधी सामाजिक जागरुकता बढाउने ।
- (ट) सेवा केन्द्रको मासिक, चौमासिक र वार्षिक भौतिक एवं वित्तीय प्रगति प्रतिवेदन तयार गरी सामाजिक विकास शाखामा पेश गर्ने ।
- (ठ) लैंगिक हिंसाको रोकथामका लागि घटना घटिहालेको खण्डमा छिमेकीका नाताले प्रभावित महिलाको पक्षमा पारिवारिक मेलमिलाप कायम गराउन पहल गर्ने ।
- (ड) प्रचलित कानून बमोजिम न्याय प्राप्त गर्ने सिलसिलामा तत्काल गर्नुपर्ने कार्य, सुरक्षित राख्नुपर्ने प्रमाण र उपचारका बाटाबारे प्रभावित महिलालाई परामर्श दिनुका साथै आवश्यकता अनुसार त्यसमा मद्दत गर्ने ।
- (ढ) पारिवारिक पुनर्मिलनका प्रयत्न फलदायी नभएका तथा गरिखाने आधार केही पनि नभएका प्रभावित महिलाको हकमा जीविकोपार्जन लागि अनुदानका रूपमा आर्थिक सहायता दिने ।
- (त) सेवा केन्द्रको उद्देश्य प्राप्त तथा सोको सिलसिलामा आवश्यक भई स्थानीय समन्वय समितिले तोकेका अन्य कार्य गर्ने ।

## ६. सेवा लिने प्रक्रिया/सम्प्रेषण

- (क) पीडित महिलाको मौखिक वा लिखित निवेदन ।
- (ख) सेवा केन्द्रको कार्यक्षेत्र भित्रका महिला संस्था वा अन्तर्गतको समितिको तर्फबाट सिफारिस भै आएको ।
- (ग) खण्ड (ख) मा उल्लिखित समिति, संस्था नभएका कार्य क्षेत्रका हकमा केन्द्रसँग समन्वयमा कार्य गरेको सामुदायिक संस्था तर्फबाट ।
- (घ) विभिन्न सरकारी तथा गैरसरकारी सेवा प्रदायकको तर्फबाट ।
- (ङ) कार्यक्षेत्र बाहिरका प्रभावित महिलाको हकमा स्थानीय समन्वय समितिको विशेष निर्णयका आधारमा सामाजिक विकास शाखाका तर्फबाट ।
- सम्प्रेषकका तर्फबाट सेवा केन्द्रमा सिफारिस गर्दा कुन-कुन सेवाका लागि हो ? जनाउनु पर्दछ र प्रभावित महिला सँगै बालबालिका पनि भए उनीहरूको विवरण समेत खुलाउनु पर्दछ । सम्प्रेषण गर्दा वा फिर्ता सम्प्रेषण गर्दा प्रभावित महिलालाई एकलै पठाउनु हुँदैन । सामान्यतया एक जना र गम्भीर चोटपटक लागेको भए दुई जनासम्म साथ लगाएर

पठाउनुपर्दछ । साथै साथी दिई पठाएका व्यक्तिका विवरण समेत सम्प्रेषण गर्दा खुलाउनु पर्दछ ।

## ७. अवधि

प्रभावित महिलाका हकमा सेवा केन्द्र अन्तर्गत ३० दिन सम्म र विशेष अवस्था परी स्थानीय समन्वय समितिले विशेष निर्णय गरेकोमा थप १५ दिन गरी जम्मा ४५ दिन सुरक्षित अल्पकालीन आश्रयमा राख्न सकिनेछ ।

सेवा केन्द्र अन्तर्गतको सुरक्षित अल्पकालीन आश्रयमा प्रभावित महिलालाई माथि उल्लिखित अवधिसम्म एकैपल्ट वा पटक-पटक गरेर पनि राख्न सकिनेछ । प्रभावित महिलाको साथी आएका व्यक्ति महिला नै भएको खण्डमा निजलाई पनि एकैपल्ट वा पटक-पटक गरेर ७ दिन सम्म सो केन्द्र अन्तर्गतको सुरक्षित अल्पकालीन आश्रयमा बस्ने अनुमति दिन सकिनेछ । उपरोक्तानुसार सेवा केन्द्र अन्तर्गतको सुरक्षित अल्पकालीन आश्रयमा बस्ने अवधि गणना गर्दा चोटपटकको उपचारका सिलसिलामा अस्पतालमा विताएको दिन जति कटाउन सकिनेछ ।

## ८. अल्पकालीन नगर सेवा केन्द्रका लक्षित वर्ग

अल्पकालीन नगर सेवा केन्द्रमा घरेलु तथा लैङ्गिक हिंसा पीडित तथा पीडितसंग आश्रित नाबालकले आश्रय लिन सक्नेछन् ।

## ९. न्यूनतम मापदण्ड

(क) परिसर

आवासगृह परिसर देहाय बमोजिम हुनुपर्दछः।

- चारैतिर भट्ट कोही प्रवेश गर्न नसक्ने गरी अग्लो पर्खाल वा तारबारले घेरिएको;
- हाता भित्र गृह अनुसारका खुल्ला ठाउँ रहेको;
- आवागमन नियन्त्रण गर्न सक्ने गरी बलियो प्रवेशद्वार भएको र
- सुरक्षाको दृष्टिकोणले उपयुक्त स्थान ।

(ख) आवासगृह

आवास गृह देहायको सुविधा सम्पन्न हुनुपर्दछः

- दुवैपट्टि भ्याल राखिएका हावा खेल्ने कोठाहरू;
- एक जना भए प्रतिव्यक्ति ६४ वर्ग फिट र दुई वा बढी भए प्रतिव्यक्ति ५० वर्ग फिट क्षेत्रफल भएका कोठाहरू
- प्रत्येकका लागि छुट्टाछुट्टै खाट;
- प्रभावित बालबालिकाका लागि अलग्गै बालमैत्री कोठा;
- भुईँमा उपयुक्त दृष्टि, भ्यालमा पर्दा भएको, लेखापढी गर्न आवश्यक फर्निचर;
- मनोसामाजिक विमर्श (Psycho-socialCounseling) का लागि छुट्टै कक्ष;
- मनोरञ्जन, अन्तरक्रिया र आमोद प्रमोदका लागि साभा कक्ष -Common Room);

- शौचालय तथा स्नानकक्ष;
- साभा टेलिफोन र टेलिभिजन [ सुविधा उपलब्ध भएका स्थानमा
- ठाउँ हेरी पंखा, हिटर;
- स्रोत हेरी पर्याप्त पानी;
- नुवाइ-धुवाइ,सरसफाइका लागि सामग्री, भाँडाकुँडा, कुचो,फोहोर सङ्कलन टोकरी, लुगा सुकाउने डोरी,इत्यादि;
- तल्ला पिच्छे अग्नि नियन्त्रण उपकरण र
- सुरक्षाका लागि आवश्यकता अनुसार पालोपहरा ।

#### (ग) लुगाफाटो

भर्ना भएका प्रत्येक व्यक्तिका लागि देहायमा उल्लिखित लुगाफाटोको व्यवस्था हुनुपर्दछः ।

- दरी वा कम्मल, डसना, तकिया ,सिरक, दोलाई ,भुल, खोल चाहिनेमा खोल समेत एक-एक थान ओडने ओछ्याउने विस्तरा ।
- एक-एक जोर चप्पल र
- नभएकालाई एकसरो लगाउने लुगा

#### (घ) खानेकुरा

दैनिक खानेकुराको व्यवस्था निर्देशन समितिले तोके बमोजिम केन्द्रभित्र वा बाहिरका भोजनालयबाट व्यवस्था गर्ने गरी देहाय बमोजिम हुनुपर्दछ :-

- विहान चियासँगै हल्का खाजा
- दिउँसो खाना
- अपरान्ह पूर्ण खाजासँगै चिया
- बेलुकी खाना
- मांसाहारीका लागि सातामा दुईपल्ट माछामासु तथा शाकाहारीका हकमा सोको मूल्य बराबरी दूध,दही,फलफूल
- उमालेको वा अन्यथा शुद्धीकरण गरिएको खानेपानी
- बालबालिकाको हकमा उमेर अनुसार आवश्यक खाना

#### (ङ) स्वास्थ्योपचार

स्थानीय समन्वय समितिले तोकेको अस्पतालमा संरक्षणमा लिइएका प्रभावित महिलाको स्वास्थ्योपचार गराउनुपर्दछ । स्वास्थ्योपचार तर्फ निम्न व्यवस्था सुनिश्चित गर्नुपर्दछः।

- प्राथमिक उपचार बाकस
- समस्या हेरी नियमित उपचार
- आकस्मिक उपचार
- बालबालिकाका हकमा उमेर अनुसार लगाउनु पर्ने खोप

(च) मनोसामाजिक विमर्श

स्थानीय समन्वय समितिले निर्धारण गरेको योग्यता हासिल गरेका विमर्शक (

Counsellor) बाट देहाय बमोजिम मनोसामाजिक विमर्श सेवा प्रदान गर्नुपर्दछः ।

- संरक्षित व्यक्ति प्रत्येकलाई सातामा एकपल्ट नियमित सेवा ।
- संरक्षित व्यक्तिका मनोदशा हेरी थप आवश्यक सेवा ।
- सेवाग्राहीको व्यक्तिगत विवरणको गोप्यता कायम राख्ने व्यवस्था ।

(छ) कानुनी सेवा

देहायमा उल्लिखित कानुनी सेवा प्रदान गर्ने व्यवस्था मिलाउनुपर्दछः

- प्रभावित महिलाले न्याय प्राप्त गर्न आवश्यक परामर्श र उपचारार्थ चाहेको सेवा ।
- प्रभावित महिलाले प्रचलित कानून बमोजिमको हक प्राप्त गर्न आवश्यक परामर्श र उपचारार्थ चाहेको सेवा ।

(ज) सञ्चालन

केन्द्रका सेवाहरूको सञ्चालन गर्दा देहायका व्यवस्था पालना गर्नु पर्दछः ।

- प्रभावित महिलालाई ममतामय, सहानुभूतिपूर्ण एवं सम्मानजनक व्यवहारका सुनिश्चितताका लागि लिखित आचार संहिता ।

- प्रभावित महिलाको पहिचानको गोप्यता कायम राख्ने व्यवस्थाका साथै इच्छा विपरीतको कुनै पनि कार्यमा प्रतिबन्ध ।

- आवास गृहमा भेटघाट कक्ष भन्दा उता बस्ने अनुमति प्राप्त चिकित्सक, सफाइकर्मी

लगायतका अत्यावश्यक व्यक्ति बाहेक बाहिरका कसैलाई पनि प्रवेश निषेध ।

- निर्देशन समितिले तोके बमोजिम खोल्ने गरी आवास गृहमा उजुरी पेटिकाको व्यवस्था ।

- अल्पकालीन सेवा केन्द्रमा सेवा लिने पीडितको गोपनीयता कायम राख्ने ।

(झ) जनशक्ति

केन्द्रमा महिलालाई प्राथमिकता दिई देहाय बमोजिमको पुरै प्रशिक्षित जनशक्ति हुनुपर्दछः

- केन्द्र प्रमुख एकजना, चौकीदार एकजना र भान्छे [आंशिक समय] , सरसफाइकर्मी

आवश्यकता अनुसार ।

- मनोसामाजिक विमर्शक र कानुनी सल्लाहकार भनेका बेला उपलब्ध हुने गरी सम्पर्कमा ।

(ञ) अभिलेख

केन्द्रले देहाय बमोजिम अभिलेख राख्नुपर्दछः

- प्रभावित महिलाको नाम दर्ता किताब ।
- संरक्षित व्यक्तिका दैनिक हाजिरी किताब ।
- प्रभावित महिलाको व्यक्तिगत गोप्य फाइल ।
- दोहोरो लेखा प्रणालीमा केन्द्रको आम्दानी खर्चको पारदर्शी लेखा तथा सोको पुष्टि गर्ने कागजात; ।
- निर्देशन समितिको निर्णय किताब; ।
- स्वास्थ्योपचार, मनोसामाजिक विमर्श, कानुनी सेवाको विवरण खुल्ने सेवा पिच्छे लगातार प्रगति प्रतिवेदन अनुसरण रेकर्ड ।

- समन्वय समितिले तोकेका अन्य अभिलेख ।

## १०. खर्चका मानक

सेवा केन्द्रबाट सेवा प्रदान गर्दा देहायको प्रयोजनमा देहाय बमोजिमको सीमाभित्र रहेर खर्च गर्नुपर्दछः।

(क) घरभाडा : केन्द्रका साथै सुरक्षित अल्पकालीन आश्रयका लागि लिइने घरका भाडाबापत साधारणतया वार्षिक रु.२ लाख ननाघ्ने गरी समन्वय समितिले घर हेरी स्वीकृत गरेको रकम;

(ख) मालसामान : दच्छेना, पर्दा, खाट, विस्तरा, भाँडाकुँडा, टेलिभिजन, खातापाता लगायतका स्थापनाका लागि आवश्यक खप्ने मालसामान मध्य हाल फेर्नु वा थप गर्नुपर्ने भए शैया क्षमता समेतको विचार गरी साधारणतया रु. ५०,००० ( पचास हजार ) ननाघ्ने गरी समन्वय समितिले औचित्यका आधारमा स्वीकृत गरेको रकम ।

(ग) औषधोपचार : समन्वय समितिले तोकेको अस्पतालमा उपचार गराउँदा बिरामी तथा कुरुवा समेत जोडेर निम्नानुसार सीमा ननाघ्ने गरी लागेको यथार्थ खर्च :

- सुरक्षित अल्पकालीन आश्रय मै बसी उपचार गराउँदा अस्पताल आतेजाते मितव्ययी सवारी साधनका साथै परीक्षण तथा औषधी खर्च बापत जम्मा रु. २,००० सम्म ।
- अस्पतालमै भर्ना भई उपचार गराउँदा पुऱ्याउँदा र ल्याउँदा लागेको मितव्ययी सवारी साधनका भाँडा, परीक्षण तथा औषधी खर्चका अतिरिक्त ५ दिन सम्म खाने खर्च बापत बिरामी र एक जना कुरुवाका लागि प्रतिव्यक्ति प्रतिदिन रु.३०० गरी जम्मा रु. ६,५०० सम्म ।

- विशेष अवस्थामा समन्वय समितिले विशेष निर्णय गरेकोमा थप रु.४,००० सम्म ।

(घ) कानुनी उपचार : एक जना साथी समेत अड्डा-अदालत आतेजाते मितव्ययी सवारी साधनका भाडा, कानुनी दै-दस्तुर र सेवा बापत [साथी समेतको जोडेर] निम्नानुसारका सीमा ननाघ्ने गरी लागेको यथार्थ खर्च :

- सामान्य अवस्थामा प्रतिव्यक्ति रु.२,५०० सम्म ।



- विशेष अवस्थामा समन्वय समितिले विशेष निर्णय गरेकोमा थप रु.२,५०० सम्म ।
- (ड) फुटकर : अल्पकालीन आश्रयमा रहेको दिन जति प्रभावित महिलालाई मात्र फुटकर खर्च बापत प्रतिव्यक्ति दैनिक रु.१५;
- (च) फिर्ता सम्प्रेषण : फिर्ता सम्प्रेषण गर्दा साथी समेतको मितव्ययी सवारी साधनका भाँडा तथा एक दिन पुगिनेमा खाजा खर्च बापत प्रतिव्यक्ति रु. ५० र बास बस्नु पर्नेमा बस्ने खाने खर्च बापत प्रतिव्यक्ति दैनिक रु. ३००।
- (छ) खानेकुरा : अल्पकालीन आश्रयमा रहेको अवधि भरि प्रभावित महिला र साथी समेतको खानेकुरामा प्रतिव्यक्ति दैनिक रु.३००।
- (ज) मनोसामाजिक विमर्श : प्रभावित महिलालाई आवश्यक मनोसामाजिक विमर्श प्रदान गर्न प्रतिव्यक्ति रु.१,००० सम्म ।
- (झ) लुगाफाटो : प्रभावित महिलाका कपडा च्यातिएर, रगताम्म भएर वा एकसरो मात्र भएकोमा न्यूनतम रूपमा नभइ नहुने अत्यावश्यक लुगाफाँटा किन्ने प्रतिव्यक्ति रु.१५०० सम्म ।
- (ञ) जीविकोपार्जन अनुदान : माथि ५.(ठ) मा उल्लिखित अवस्थामा जीविकोपार्जन अनुदान बापत प्रति प्रभावित महिला परियोजना हेरी रु.१५०००। ननाघ्ने गरी निर्देशन समितिले उपलब्ध स्रोत समेतको विचार गरी स्वीकृत गरेको रकम सम्म ।
- (ट) व्यवस्थापन खर्च : जनशक्ति, प्रतिवेदन, सञ्जालीकरण, समीक्षा र केन्द्रका गतिविधि समेतका खर्च बापतका लागि रु.२ लाख ५० हजार ननाघ्ने गरी पुष्टयाइँका आधारमा औचित्य समेत हेरी समन्वय समितिले स्वीकृत गरेको एकमुष्ट रकम ।
- (ठ) बैठक खर्च : निर्देशन समितिको बैठक सञ्चालन खर्च बापत अधिकतम रु.३६,०००।

**११.भुक्तानी** :सेवाकेन्द्रको खर्च संभौता भएपछि निर्देशन समितिले निर्णय गरी माग गरेका आधारमा देहाय बमोजिम भुक्तानी गरिनेछ ।

- (क) माथि ९.(क) मा उल्लिखित घरभाडा बापतको रकम मासिक र १०.(ठ) मा उल्लिखित बैठक सञ्चालन खर्च बापतको रकम चौमसिक किस्तामा ।
- (ख) माथि १०.(ख) मा उल्लिखित खप्ने मालसामान बापतको रकम सुरुमा एकमुष्ट ।
- (ग) माथि १०.(ट) मा उल्लिखित व्यवस्थापन खर्च बापतको रकम मासिक किस्तामा ।
- (घ) सेवा सञ्चालनको प्रयोजनका लागि एक महिनाको व्यवस्थापन खर्च बराबरको रकम सुरुमै ।

(ड) प्रभावित महिलालाई प्रदत्त सेवाको खर्च प्रत्येक महिना व्यतीत भए पछि पेस गरेको प्रगति र खर्चको फाँटबारी तथा सोको पुष्टि गर्ने कागजातका आधारमा शोधभर्ना स्वरूप ।

**१२. समन्वय समिति** : नगरपालिकाको नगर प्रमुखको अध्यक्षतामा देहाय बमोजिम स्थानीय समन्वय समिति गठन गर्नेछ ।

अध्यक्ष : नगर प्रमुख

सदस्य : उपप्रमुख

सदस्य : प्रमुख प्रशासकीय अधिकृत

सदस्य : जिल्ला प्रहरी कार्यालयका प्रमुख वा निजले तोकेको अधिकृत

सदस्य : जिल्ला जनस्वास्थ्य कार्यालयको प्रमुख

सदस्य : कानून अधिकृत वा कानूनी सल्लाहकार

सदस्य : शिक्षा शाखा प्रमुख

सदस्य : महिला तथा बालबालिका इकाई प्रमुख

सदस्य : गैसस। महिला अधिकारकर्मी

सदस्य : संयोजक सामाजिक विकास समिति

सदस्य सचिव : सामाजिक विकास शाखा प्रमुख

### १३.निर्देशन समिति

सेवा केन्द्रको सञ्चालनमा मार्गदर्शन प्रदान गर्न, प्रदत्त सेवाहरूको गुणस्तर सुनिश्चित गर्न र विभिन्न सेवा-प्रदायक बीच सहकार्यलाई बढावा दिन समेत समन्वय समितिबाट देहाय बमोजिमको एक निर्देशन समिति गठन गरिनेछ :

- सामाजिक विकास शाखा प्रमुख –संयोजक
- कानून, प्रहरी, स्वास्थ्य र शिक्षाका अधिकृत प्रतिनिधि –सदस्य
- महिला तथा बालबालिका इकाई प्रमुख –सदस्य
- महिला अधिकारकर्मी,संचारकर्मी, लैङ्गिक हिंसा विरुद्ध कार्यरत गैसस बाट समन्वय समितिले मनोनयन गरेका तीन जना - सदस्य
- सेवा केन्द्र सञ्चालक महिला संस्थाका अध्यक्ष –सदस्य-सचिव

आज्ञाले,

खगेन्द्र साउद

नि.प्रमुख प्रशासकीय अधिकृत